

27 ta' Ottubru, 1962

Imħallef:—

Onor. Dr. J. Flores, B.L. Can., LL.D.

Il-Pulizija

versus

George Debattista

**Reat tal-Kap ta' Familja li Jhalli l-Familja fil-Bżonn —
Gurisdizzjoni — Domicilju — Azzjoni Civili u Azzjoni
Kriminali' — Art. 5(a), 6 u 352(x) tal Kodiċi Kriminali.**

*Il-Qorti ta' Malta għandhom gurisdizzjoni jiehdu konjizzjoni ta'
reat kommess hawn Malta anki jekk min jikkommettiegħ ma
għandux id-domicilju tiegħu f'dawn il-Gżefjer.*

Il-kap ta' familja jirrendi ruhu hati li halla l-familja fil-bżonn anki jekk hu ma jmantnix lill-martu biżżejjed, meta dan hu jagħmlu mingħajr ġustifikazzjoni; għaz allura jkun jonqos l-element tal-tregolatezza.

L-azzjoni kriminali hija ndependenti mill-azzjoni civili; għaldaqstant, jekk f'kawża ta' separazzjoni jsir ftehim dwar kemm għandu jagħti bhala alimenti provviżorji r-raġel lill-martu, ir-raġel ma jkunx hati ta' dan ir-reat jekk huwa, mhux kapriċċjożament, imma għaz ġustifikat, ma jagħtix dawk l-alimenti lill-martu, avvolja dwar l-ammont tal-alimenti jkun sar ftehim bejn ir-raġel u l-mara f'sedi civili.

Il-Qorti:— Rat ir-rikors li bih George Debattista appella mid-deċiżjoni tal-Qorti tal-Maġistrati ta' Malta tat-8 ta' Gunju 1961, li biha ġie misjub hati illi halla lil martu fil-bżonn billi naqas li jikkonforma ruhu mas-sentenza tal-Qorti Civili tal-Maestà Tagħha r-Regina tat-28 ta' Lulju 1960, billi naqas li jagħti lil martu u liż-żewġ uliedu minuri £3. 10. Od fil-ġimgha għall-manteniment, u ġie kundannat għal hmistax il-ġurnata detenzjoni;

Trattat l-appell;

Ikkunsidrat;

Fil-kawża li għadha pendent quddiem il-Prim'Awla tal-Qorti Civili, fejn mart l-appellant, Mary Debattista, talbet is-separazzjoni personali mill-appellant u l-kundanna tiegħu għall-manteniment tagħha u tak-żewġ itfal minuri tal-partijiet, l-istess partijiet kienu ftehm, fis-27 ta' Lulju 1960 (verbal ta' dik il-kawża a fol. 19) illi, "mingħajr pre-ġudizzju tad-drittijiet rispettivi fil-kawża, bhala alimenti provviżorji, il-konvenut, għalkemm fil-preżent mhux qiegħed jahdem, jagħti lill-attriċi mil-lum £3. 10. Od fil-ġimgha, fir-residenza tagħha, għaliha u għat-tfal, imqasmin £2. 10. Od għall-attriċi u l-kumplament f'parti ugwali għat-tfal";

Skond iċ-ċitazzjoni annessa mal-atti ta' dan l-appell, li giet mahruġa fit-22 ta' Awissu 1960, l-imputazzjoni li tagħha l-appellant ġie misjub hati tirrigwarda "l-aħħar hmistax il-ġurnata", jiġifieri l-aħħar hmistax il-ġurnata qabel it-22 ta' Awissu 1960. Anki fis-sentenza appellata jingħad li r-reat sar "f'dawn l-aħħar hmistax il-ġurnata";

Kien hemm, hekk, ftehim bejn il-partijiet illi l-appellant jaghti lil martu l-manteniment fuq imsemmi, u mhux digriet tal-Qorti; u l-perijodu tal-inkriminazzjoni huwa dak ta' hmistax il-gurnata qabel it-22 ta' Awissu 1960, jigifieri qabel id-data tal-hrug tač-čitazzjoni;

L-appellant gie misjub hati taht l-art. 352(x) tal-Kodiči Kriminali, li jghid illi jikkommetti reat kap tal-familja li jhalli lill-mara jew it-tfal fi-bzonn minhabba hajja bla qies jew nuqqas ta' kont ghax-xoghol;

Irrizulta mix-xhieda tal-istess appellant quddiem il-Qorti illi fiż-żmien li jirrigwarda l-imputazzjoni huwa kien jahdem ma' Blackley b'paga £5. 10. 0d fil-gimgha, u marrizultax li kellu proventi oħra. Kif xehed l-appellant, għall-istess żmien hu kien jaghti lil martu £1.10.0d. fil-gimgha, għaliha u għaż-żewġ itfal. Irrizulta illi f'Novembru tal-1960, wara li mart l-appellant harget mid-dar u marret bitfal toqghod ma' missierha, dan žgombra bil-Qorti lill-appellant mill-fond li hu kien ta lill-appellant u lil martu biex joqghodu fih b'xejn. L-appellant allura kellu jmur joqghod go fond bil-mobbli, b'kera ta' £8 fix-xahar;

Ikkunsidrat;

Jinghad qabel xejn illi, stante dak li hemm fir-rikors tal-appell dwar il-ğurisdizzjoni ta' din il-Qorti, fuq l-allegazzjoni li l-appellant u martu mħumiex domiciljati hawn Malta, illi l-Qrati Maltin għandhom ġurisdizzjoni jieħdu konjizzjoni tal-allegat reat attribwit lill-appellant, bis-saħħa tal-art. 5(a) tal-Kodiči Kriminali, stante li r-reat suppost li sar hawn Malta;

In kwantu għall-imputabbilita tal-appellant. għandu jinghad illi jkun hemm dan ir-reat tal-art. 352(x) fuq imsemmi anki meta r-raġel ma jmantnix bizzejjed lil martu, meta dan jagħmlu mingħajr ġustifikazzjoni;

F'dan il-każ l-appellant u martu kienu fteħmu illi hu kellu jagħtiha, anki għat-tfal. £3. 10. 0d fil-gimgha, alla-volja dik il-ħabta ma kienx jahdem. Dan il-fteħim f'sedi kriminali jservi ta' kriterju fuq l-ammont tal-alimenti li r-raġel imissu jghaddi lil martu u/jew lil uliedu. Izda, jekk fi proċedura taht l-art. 352(x) ikun jirrizulta illi r-raġel

ma hallasx, f'kollox jew in parti, il-manteniment ta' martu jew uliedu għal raġunijiet ġusti, ma jkunx hemm reat, ankorkè kien hemm ftehim dwar l-ammont tal-manteniment, billi jkun jonqos l-element tal-iżregolatezza. L-azzjoni kriminali, skond il-liġi (art. 6 K.K.), hija ndipendenti mill-azzjoni civili, u hekk l-imsemmi reat irid jirriżulta pruvat fl-elementi tiegħu kollha; u b'dan il-mod, fil-każ li jkun jonqos l-element tal-iżregolatezza, billi jkun jirriżulta ġustikat in-nuqqas tar-raġel, ma jkunx hemm il-ħtija, non ostante l-ftehim li jkun sar bejn il-mara u r-raġel f'sedi civili dwar il-manteniment;

Fil-każ prezenti, meta l-appellant għall-perijodu msemmi fiċ-ċitazzjoni, i.e. ħmistax il-ġurnata qabel it-22 ta' Awissu 1960, ta lill-martu £1. 10. 0d flok £3. 10. 0d fil-ġimgħa, dan ma garax kapriċċjożament, u kwindi mhabba l-iżregolatezza tiegħu, iżda billi, wara li martu marret għand missierha, dan żgombra lill-appellant, li kellu jsib fejn joqgħod u jara kif jagħmel għall-bżonnijiet l-oħra tal-ħajja;

Il-Qorti, f'dawn il-konsiderazzjonijiet, mhijiex b'xi mod tidhol fil-kwistjoni ta' min kien it-tort tal-firda "di fatto" tal-appellant u martu, imma qegħdha tillimita l-ġudizzju tagħha fuq l-addebitu kriminali magħmul lill-appellant u sentenza tal-Ewwel Qorti;

Għalhekk;

Tilqa' l-appell u tillibera lill-appellant.

